

**आदर्शगांव योजनेअंतर्गत नवीन झेरॉक्स मशिन
खरेदीस मंजूरी देण्याबाबत.**

महाराष्ट्र शासन
ग्राम विकास व जलसंधारण विभाग
शासन निर्णय क्र.आगास-२००८/प्र.क्र.१०/जल-८
मंत्रालय, मुंबई-४०० ०३२.
दिनांक : २७ फेब्रुवारी, २००९

वाचा :- १) शासन निर्णय ग्राम विकास व जलसंधारण विभाग क्र.आगास-२००८/प्र.क्र.१०/जल-८
दि.२६ मार्च, २००८.

२) संचालक (मृदसंधारण) तथा सदस्य सचिव, आदर्शगांव संकल्प व प्रकल्प समिती, पुणे
यांचे पत्र क्र.आगास/फोटो काफी यंत्र/खरेदी/०८-०९/९३/मृद-५, दि.१३ फेब्रुवारी, २००९.

प्रस्तावना :-

आदर्शगांव संकल्प व प्रकल्प समिती, पुणे यांच्या कार्यालयातील झेरॉक्स मशिन निर्लेखित झाल्याने त्याबदली नवीन झेरॉक्स मशिन २००७-०८ च्या मंजूर तरतुदीतून खरेदी केल्यास वर नमूद दि.२६ मार्च, २००८ च्या शासन निर्णयान्वये मंजूरी देण्यात आली होती. तथापि, आदर्शगांव संकल्प व प्रकल्प समिती, पुणे यांनी मंजूर केलेले झेरॉक्स मशिन खरेदी केले नव्हते. आता आदर्शगांव संकल्प व प्रकल्प समिती, पुणे यांनी झेरॉक्स मशिन खरेदीचा सुधारित प्रस्ताव त्यांच्या वर नमूद दिनांक १३ फेब्रुवारी, २००९ च्या पत्रान्वये शासनास सादर केला आहे. या प्रस्तावास मंजूरी देण्याची बाब शासनाच्या विचाराधीन होती.

शासन निर्णय :-

वर नमूद दि.२६ मार्च, २००८ च्या शासन निर्णयान्वये आदर्शगांव संकल्प व प्रकल्प समिती, पुणे यांना झेरॉक्स मशिन खरेदीस देण्यात आलेली मान्यता आता रद्द करण्यात येत असून सन २००८-०९ या आर्थिक वर्षासाठी उपलब्ध असलेल्या तरतुदीमधून आदर्शगांव संकल्प व प्रकल्प समिती, पुणे या कार्यालयासाठी रु.५६,७००/- किंमतीचे (रुपये छपन्न हजार सातशे फक्त) Xerox कंपनीचे " Digital Copier with Printer, Model 5016 " खरेदी करण्यास शासन पुढील अटीच्या अधीन राहून मंजूरी देत आहे :-

- १) नवीन झेरॉक्स मशिन मध्यवर्ती भांडार खरेदी संघटनेने निश्चित केलेल्या दर करारानुसार खरेदी करण्यात यावे
- २) झेरॉक्स मशिन सुस्थितीत राहावे यासाठी योग्य ते देखभाल विषयक करार करण्यात यावे.
- ३) सामान्य प्रशासन विभागाने निर्धारित केलेल्या झेरॉक्स मशिनची संख्या, प्रकार इ.बाबतची मार्गदर्शक तत्वे विचारात घेण्यात यावीत.


४) खरेदीची कार्यवाही पूर्ण झाल्यानंतर त्याबाबतचा अहवाल शासनास सादर करण्यात यावा.

५) जुन्या यंत्राची विल्हेवाट नविन बदली यंत्र खरेदीच्या दिनांकापासून ३ महिन्यांच्या आत लिलावाद्वारे लावून रक्कम शासनाकडे जमा करावी.

२. यावरील खर्च "मागणी क्र.एल-७, ४४०२-मृद व जलसंधारण यावरील भांडवली खर्च, १०२-मृदसंधारण, १०२ (दोन) पंचवार्षिक योजनांतर्गत योजना-राज्य योजनांतर्गत योजना, १०२ (०१) (१५) आदर्शगांव विकास कार्यक्रम (४४०२ १०८६), ५३, मोठी बांधकामे " या लेखाशिर्षाखाली सन २००८-०९ साठी अर्थसंकल्पीत केलेल्या तरतुदीमधून भागविण्यात यावा व त्याच लेखाशिर्षाखाली खर्ची टाकण्यात यावा.

३. हा शासन आदेश वित्त विभाग, शासन निर्णय क्र.विअप्र-१०००/प्र.क्र.४६/२००१/विनियम, दिनांक ११ जुलै, २००१ सोबतच्या परिशिष्टातील अ.क्र.२६-अ नियम क्र.७६ अनुसार प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

४. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २००९०३०४१२०५१७००१ असा आहे.


(वि. स. ठाकूर)

कार्यासन अधिकारी, महाराष्ट्र शासन

प्रति,

आयुक्त (कृषि), कृषि आयुक्तालय, पुणे,
संचालक (मृदसंधारण), कृषि आयुक्तालय, पुणे-१,
मा.मंत्री (जलसंधारण) यांचे खाजगी सचिव
मा.राज्यमंत्री (जलसंधारण) यांचे खाजगी सचिव
श्री. पोपटराव पवार, कार्याध्यक्ष, आदर्शगांव संकल्प व प्रकल्प समिती, कृषी भवन,
शिवाजीनगर, पुणे,,
कृषी उपसंचालक, आदर्शगांव संकल्प व प्रकल्प समिती, कृषी भवन, शिवाजीनगर, पुणे,,
महालेखापाल-१/२, महाराष्ट्र राज्य, मुंबई/नागपूर (लेखा परिक्षा/लेखा व अनुज्ञेयता),
अधिदान व लेखा अधिकारी/ निवासी लेखापरीक्षा, मुंबई,
जिल्हा कोषागार अधिकारी, पुणे,
निवड नस्ती-जल-८, ग्राम विकास व जलसंधारण विभाग, मंत्रालय, मुंबई.